

Страцин е „црна точка“, однесе уште еден живот во сообраќајна несреќа

Напишано од Оливер Арсовски

Вторник, 25 Август 2020 10:15 - Последно освежено Вторник, 25 Август 2020 10:52

Едно лице загина, а четири други се повредени во вчерашната сообраќајна незгода што се случи кај селото Страцин во Општина Кратово.

Според информациите од портпаролот на Секторот за внатрешни работи – Куманово, Живкица Чавдаревик, несреќата се случила попладнево, околу 15:50 часот кај селото Страцин, клучката кај местото „Чатал“, спој на регионалниот пат од Општина Кратово со магистралниот пат А2, Куманово – Крива Паланка.

Чавдаревик посочи дека во незгодата дошло до директен судир помеѓу две патнички моторни возила, голф со регистарски ознаки од Општина Македонска Каменица и патничко моторно возило марка БМВ, со тетовски регистарски таблички.

– За жал, сообраќајната незгода заврши фатално за еден од патниците во возилата кои учествувале во незгодата, а четири лица се здобиле со телесни повреди и пружена им е потребната медицинска помош. МВР работи на утврдување на причините за несреќата, подетални информации ќе бидат објавени во текот на утрешниот ден, рече Чавдаревик.

